

சாராம்சம்: இனிய குழந்தைகளே, நீங்கள் மிகவும் அதிர்ஷ்டசாலிகள், ஏனெனில் தந்தையை நினைவுசெய்வதைத் தவிர வேறு எந்த அக்கறையையும் நீங்கள் கொண்டிருப்பதில்லை. எனினும் இந்தத் தந்தையோ (பிரம்மபாபா) பல விடயங்களில் அக்கறை கொள்ள வேண்டியுள்ளது.

கேள்வி: தந்தையின் தகுதிவாய்ந்த குழந்தைகளின் அடையாளங்கள் என்ன?

பதில்: அவர்கள் தொடர்ந்தும் அனைவருடைய புத்தியின் யோகத்தைத் தந்தையுடன் இணைக்கிறார்கள். அவர்கள் சேவாதாரிகள் ஆவார்கள். அவர்கள் நன்றாகக் கற்று ஏனையோர்களுக்கும் கற்பிக்கிறார்கள். அவர்கள் தந்தையின் இதயத்தில் அமர்ந்திருக்கிறார்கள். அத்தகைய தகுதிவாய்ந்த குழந்தைகள் மட்டுமே தந்தையின் பெயரைப் புகழ்மையச் செய்கிறார்கள். முழுமையாகக் கற்காதவர்கள் ஏனையோர்களைப் பாழாக்குகிறார்கள். இதுவும் நாடகத்தில் நிச்சயிக்கப்பட்டுள்ளது.

பாடல்: தாயிடமிருந்தும் தந்தையிடமிருந்தும் ஆசீர்வாதங்களைக் கோருங்கள்...

ஓம்சாந்தி. ஒவ்வொரு வீட்டிலும், பெற்றோரும் ஆசீர்வாதங்களை வேண்டுகின்ற இரண்டு தொடக்கம் நான்கு வரையான குழந்தைகளும் உள்ளார்கள். அது ஓர் எல்லைக்குட்பட்ட விடயமாகும். அது எல்லைக்குட்பட்டதாக நினைவுகூரப்படுகின்றது. எல்லையற்றதைப் பற்றி எவருக்குமே எதுவும் தெரியாது. நீங்களே எல்லையற்ற தந்தையின் புதல்வர்களும் புதல்விகளும் என்பது இப்பொழுது குழந்தைகளாகிய உங்களுக்குத் தெரியும். அப்பெற்றோர்கள் எல்லைக்குட்பட்டவர்கள்; ஓர் எல்லைக்குட்பட்ட தாய், தந்தையிடமிருந்து நீங்கள் ஆசீர்வாதங்களைக் கோருகிறீர்கள். இது எல்லையற்ற தாயும் தந்தையும் ஆகும். அந்த எல்லைக்குட்பட்ட பெற்றோர்களும் குழந்தைகளைப் பராமரிக்கிறார்கள்; பின்னர் ஓர் ஆசிரியர் அவர்களுக்குக் கற்பிக்கிறார். இவரே எல்லையற்ற தாயும் தந்தையும், எல்லையற்ற ஆசிரியரும் எல்லையற்ற சத்குருவும் என்பதை இப்பொழுது குழந்தைகளாகிய நீங்கள் அறிந்துகொள்கிறீர்கள். அவரே பரம தந்தையும் பரம ஆசிரியரும் பரம சத்குருவும் ஆவார். அவரே உண்மையைப் பேசி உண்மையைக் கற்பிப்பவர் ஆவார். குழந்தைகள் வரிசைக்கிரமமானவர்கள் ஆவர். ஒரு பௌதீக வீட்டில் இரண்டு தொடக்கம் நான்கு வரையிலான குழந்தைகள் இருக்கும்பொழுது, அவர்களில் அதிகளவு கவனம் செலுத்த வேண்டியுள்ளது. இங்கு, பல குழந்தைகள் உள்ளார்கள். பல நிலையங்களிலிருந்து குழந்தைகளைப் பற்றிய செய்திகள் வருகின்றன: இக்குழந்தை இவ்வாறானவர், இவர் அசுரக்குணம் உடையவர், இவர் ஏனையோர்களைக் குழப்புகிறார், இவர் தடைகளை உருவாக்குகிறார். இந்தத் தந்தை அக்கறை கொள்வார், இல்லையா? அவர் மனிதர்களின் தந்தையாகிய, பிரஜாபிதா, அல்லவா? அவர் பல குழந்தைகளையிட்டு அக்கறை கொண்டிருக்கின்றார். ஆகவே, பாபா கூறுகிறார்: குழந்தைகளாகிய உங்களால் தந்தையின் நினைவில் மிகவும் நன்றாக நிலைத்திருக்க முடியும், இவருக்கு ஆயிரக்கணக்கான அக்கறைகள் உள்ளன. எனினும் ஒரேயொரு அக்கறையுடன், ஆயிரக்கணக்கான வேறு அக்கறைகளும் உள்ளன. பல குழந்தைகளை பராமரிக்க வேண்டும். மாயையும் மகா எதிரியாவாள். அவள் சிலரின் தோலை மிகவும் நன்றாக உரித்துவிடுகிறாள். அவள் சிலரின் மூக்கைப் பற்றிப் பிடிக்கிறாள், ஏனையோரின் பின்னைலைப் பிடித்து இழுக்கின்றாள். எவ்வாறாயினும், அவர்கள் அனைவர் பற்றியும் அவர் சிந்திக்க வேண்டியுள்ளது. இருப்பினும், அவர் எல்லையற்ற தந்தையின் நினைவிலும் நிலைத்திருக்க வேண்டும். நீங்கள் எல்லையற்ற தந்தையின் குழந்தைகள் ஆவீர்கள். நீங்கள் கூறுகிறீர்கள்: நான் ஏன் தந்தையின் ஸ்ரீமத்தைப் பின்பற்றி அவரிடமிருந்து என்னுடைய முழு ஆஸ்தியையும் கோரக்கூடாது? அனைவராலும் சம அளவில் முன்னேற முடியும் என்றல்ல. ஏனெனில் இது ஸ்தாபிக்கப்பட்டுக் கொண்டிருக்கும் ஓர் இராச்சியம் ஆகும். இது வேறு எவரது புத்தியிலும் பிரவேசிக்க முடியாது. இது மிகவும் மேன்மையானதொரு கல்வி ஆகும். நீங்கள் இராச்சியத்தை அடையும் போது, எவ்வாறு அந்த இராச்சியம் ஸ்தாபிக்கப்பட்டது என்பதை நீங்கள் அறிந்திருப்பதில்லை. அந்த இராச்சியத்தின் ஸ்தாபனைப் பணியானது மிகவும் அற்புதமானதாகும். நீங்கள் இப்பொழுது அனுபவசாலிகள் ஆவீர்கள். முன்னர், இவருக்குமே, அவர் யாராக இருந்தார் என்பதோ எவ்வாறு 84 பிறவிகளை எடுத்தார் என்பதோ தெரியாது. அவர் இப்பொழுது புரிந்து கொண்டுள்ளார். நீங்களும் கூறுகிறீர்கள்: பாபா, நீங்களே அந்த அவர். இவ்விடயம் மிகவும் தெளிவாகப் புரிந்துகொள்ளப்பட வேண்டும். தந்தை மட்டுமே இந்நேரத்தில் வந்து அனைத்து விடயங்களையும் விளங்கப்படுத்துகிறார். இந்நேரத்தில், ஒருவர் ஒரு கோடீஸ்வரராக அல்லது பல்கோடீஸ்வரராக இருந்தாலென்ன, தந்தை கூறுகிறார்: இப்பணம் போன்ற அனைத்தும் மண்ணோடு மண்ணாகவுள்ளன. எவ்வாறாயினும், எவ்வளவு காலம் எஞ்சியுள்ளது? நீங்கள் வானொலியில் செய்திகளைச் செவிமடுக்கிறீர்கள் அல்லது செய்தித்தாள்களை வாசிக்கிறீர்கள். என்ன நடைபெற்றுக் கொண்டிருக்கிறது என்று பாருங்கள்! நாளுக்கு நாள், சண்டையிடுதல் தொடர்ந்தும் அதிகரிக்கிறது. அனைத்தும் சிக்கலாகுகின்றது. அவர்கள் அனைவரும் தங்கள் மத்தியில் சண்டையிட்டு மரணிக்கிறார்கள். ஆயத்தங்கள் செய்யப்படுவதை பார்க்கும் போது, எந்நேரத்திலும் யுத்தம் ஆரம்பிக்கலாம் என்பது புரிந்துகொள்ளப்படுகின்றது. என்ன நடக்கின்றது என்பதோ அல்லது இனிமேல் என்ன நடக்கும் என்பதையோ உலகம் அறியாதுள்ளது. உங்கள் மத்தியிலும், மிகச் சிலர் முழுமையாகப் புரிந்துகொண்டு சந்தோஷமாக இருக்கிறீர்கள். இன்னமும் சில நாட்களுக்கே நாங்கள் இவ்வுலகில் இருப்போம். நாங்கள் இப்பொழுது கர்மாதீத ஸ்திதியை நோக்கி முன்னேற வேண்டும். ஒவ்வொருவரும் சுயத்திற்கான முயற்சியை செய்ய வேண்டும். நீங்கள் ஒவ்வொருவரும் உங்களுக்காகவே முயற்சி செய்து கொண்டிருக்கிறீர்கள். எவ்வளவு அதிகமாக நீங்கள் முயற்சி செய்கிறீர்களோ, அந்தளவு பலனை நீங்கள் அடைவீர்கள். உங்களுக்கென முயற்சி

செய்து ஏனையோர்களையும் முயற்சி செய்யத் தூண்டுங்கள். அனைவருக்கும் பாதையைக் காண்பியுங்கள். இப்பழைய உலகம் முடிவடையப் போகின்றது. இப்பொழுது பாபா புதிய உலகை ஸ்தாபிப்பதற்கு வந்துள்ளார். இவ்விநாசம் நடைபெறுவதற்கு முன்னர், புதிய உலகத்துக்காக இக்கல்வியைக் கற்றுக் கொள்ளுங்கள். கடவுள் பேசுகிறார்: நான் உங்களுக்கு இராஜயோகத்தைக் கற்பிக்கிறேன். அன்பிற்கினிய குழந்தைகளே, நீங்கள் பெருமளவுக்குப் பக்தி செய்துள்ளீர்கள். அரைக்கல்பமாக நீங்கள் இராவண இராச்சியத்தில் இருந்தீர்கள். யார் இராமர் என்பதும் இராம இராச்சியம் எவ்வாறு ஸ்தாபிக்கப்பட்டது என்பதைக் கூட எவரும் அறியார். பிராமணர்களாகிய நீங்கள் மட்டுமே இவை அனைத்தையும் அறிந்துகொள்கிறீர்கள். உங்கள் மத்தியில், முற்றிலும் எதையும் அறியாத சிலரும் உள்ளார்கள். ஒரே தந்தையுடன் அனைவரினதும் புத்தியின் யோகத்தை இணைப்பவர்களே, தந்தையின் தகுதிவாய்ந்த குழந்தைகள் ஆவார்கள். சேவாதாரிகளும் நன்கு கற்பவர்களும் தந்தையின் இதயத்தில் அமர்ந்திருக்கிறார்கள். சிலர் தகுதியற்றவர்களும் ஆவார்கள். அவர்கள் சேவைக்குப் பதிலாக, அவச்சேவை செய்கிறார்கள். அவர்கள் ஏனையோர்களின் புத்தியின் யோகத்தைத் தந்தையிடமிருந்து துண்டித்து விடுகிறார்கள். இதுவும் நாடகத்தில் நிச்சயிக்கப்பட்டுள்ளது. நாடகத்துக்கேற்ப, இது ஏற்கனவே நிச்சயிக்கப்பட்டதாகும். முழுமையாகக் கற்காதவர்களால் என்ன செய்ய முடியும்? அவர்கள் ஏனையோர்களைப் பாழாக்கியும் விடுவார்கள். இதனாலேயே குழந்தைகளாகிய உங்களுக்கு விளங்கப்படுத்தப்பட்டும் உள்ளது: தந்தையைப் பின்பற்றுங்கள். சேவாதாரிகளாகவும் பாபாவின் இதயத்தில் அமர்ந்துள்ளவர்களுமாகிய குழந்தைகளின் சகவாசத்தையே கொண்டிருங்கள். நீங்கள் கேட்க முடியும்: நான் யாருடைய சகவாசத்தைக் கொண்டிருக்க வேண்டும்? பாபா உங்களுக்கு யாருடைய சகவாசம் மிகவும் சிறந்ததென்று உடனடியாகவே கூறுவார். தவறான வழியில் நிறமூட்டப்பட்டுள்ள அத்தகைய சகவாசத்தைக் கொண்டிருக்கும் பலர் உள்ளார்கள். நினைவுகூரவும் படுகின்றது: நல்ல சகவாசம் உங்களை அக்கரைக்கு எடுத்துச் செல்கிறது, தீய சகவாசம் உங்களை மூழ்கடிக்கிறது. தீய சகவாசம் உங்களில் செல்வாக்குச் செலுத்தினால், நீங்கள் முழுமையாகவே அழிக்கப்பட்டு விடுவீர்கள். ஒரு வீட்டிற்கும், பணிப்பெண்களும் வேலையாட்களும் தேவைப்படுகிறார்கள். பிரஜைகளுக்கு வேலையாட்கள் போன்றவர்களும் தேவைப்படுகிறார்கள், இல்லையா? முழு இராச்சியமும் ஸ்தாபிக்கப்படுகின்றது. இதற்கு மிகவும் பரந்த புத்தி தேவையாகும். ஆகவே, இப்பொழுது நீங்கள் எல்லையற்ற தந்தையைக் கண்டிருக்கின்றீர்கள். அவரிடமிருந்து ஸ்ரீமத்தைப் பெற்று, அதைப் பின்பற்றுங்கள். இல்லாவிட்டால், உங்கள் அந்தஸ்து ஒன்றுமில்லாததற்காக அழிக்கப்பட்டு விடும். இது ஒரு கல்வி ஆகும். இப்பொழுது நீங்கள் இதில் சித்தியடையாதுவிட்டால், நீங்கள் தொடர்ந்தும் கல்பம் கல்பமாகப் பிறவிபிறவியாக, சித்தியடைய மாட்டீர்கள். நீங்கள் இப்பொழுது நன்றாகக் கற்றால், தொடர்ந்தும் கல்பம் கல்பமாக நன்றாகக் கற்பீர்கள். நன்கு கற்காதவர்கள் என்ன அந்தஸ்தை அடைவார்கள்? அவர்களே புரிந்துகொள்கிறார்கள்: நாங்கள் முற்றாகவே எச்சேவையும் செய்வதில்லை. எங்களை விடவும் பலர் அதிக திறமைசாலிகள் ஆவார்கள். திறமைசாலிகள் மட்டுமே சொற்பொழிவு ஆற்ற அழைக்கப்படுகிறார்கள். ஆகவே, திறமைசாலிகள் நிச்சயமாக ஓர் உயர்ந்த அந்தஸ்தையும் அடைவார்கள். நான் அந்தளவுக்குச் சேவை செய்யாததால், என்னால் ஓர் உயர்ந்த அந்தஸ்தை அடைய இயலாதுள்ளது. ஓர் ஆசிரியரால் அவருடைய மாணவர்களைப் புரிந்துகொள்ள முடியும், இல்லையா? அவர் ஒவ்வொரு நாளும் கற்பிக்கிறார்; அவர் ஒரு பதிவேட்டையும் வைத்திருக்கிறார். கல்விக்கான பதிவேடும் நடத்தைக்கான பதிவேடும் வைக்கப்பட்டுள்ளது. இங்கும் அதைப் போன்றே உள்ளது. யோகமே இதில் பிரதான விடயமாகும். உங்கள் யோகம் சிறந்ததாக இருப்பின், உங்கள் நடத்தையும் சிறந்ததாக இருக்கும். எவ்வாறாயினும், சில சமயங்களில் கற்கும் வேளையில் அகங்காரம் இருக்கிறது. இங்கு, நீங்கள் நினைவுசெய்வதற்கு, மறைமுகமான முயற்சி செய்ய வேண்டும். இதனாலேயே பலரிடமிருந்து முறைப்பாடுகள் வருகின்றன: பாபா, என்னால் யோகத்தில் நிலைத்திருக்க முடியவில்லை. பாபா விளங்கப்படுத்தியுள்ளார்: “யோகம்” என்னும் வார்த்தையை அகற்றுங்கள். நீங்கள் யாரிடமிருந்து உங்கள் ஆஸ்தியைப் பெறுகிறீர்களோ, அந்தத் தந்தையை உங்களால் நினைவுசெய்ய முடியாதா? இது ஓர் அற்புதம்! தந்தை கூறுகிறார்: ஓ ஆத்மாக்களே, உங்கள் தந்தையான, என்னை நீங்கள் நினைவுசெய்வதில்லை. நான் உங்களுக்குப் பாதையைக் காட்டுவதற்கு வந்துள்ளேன். என்னை நினைவுசெய்யுங்கள், அத்துடன் இந்த யோகத் தீயில் உங்கள் பாவங்கள் அழிக்கப்படுகின்றது. பக்தி மார்க்கத்தில், மனிதர்கள் தொடர்ந்தும் அதிகளவு தடுமாறுகிறார்கள். அவர்கள் கும்பமேளாவில் மிகவும் குளிர்மையான நீரில் நீராடுகிறார்கள்; அவர்கள் பல்வேறு சிரமங்களைச் சகிக்கிறார்கள். இங்கு, சிரமங்கள் கிடையாது. முதந்தரமான குழந்தைகள் ஒரேயொரு அன்பிற்கினியவரின் உண்மையான காதலர்கள் ஆகித் தொடர்ந்தும் அவரை நினைவுசெய்கிறார்கள். அவர்கள் உலாவச் செல்லும்பொழுது, அவர்கள் ஒரு மலர்த்தோட்டத்தில் ஏகாந்தத்தில் அமர்ந்து, அவரை நினைவுசெய்கிறார்கள். எத்தகைய வம்பளத்தல் போன்றவற்றில் ஈடுபட்டிருப்பதாலும் குழல் பாழாக்கப்படுகிறது. உங்களுக்கு நேரம் இருக்கும்பொழுதெல்லாம், தந்தையை நினைவுசெய்வதைப் பயிற்சி செய்யுங்கள். உண்மையான அன்பிற்கினியவரின் முதந்தரமான அன்பிற்கினியவர்களாக ஆகுங்கள். தந்தை கூறுகிறார்: சரீர்தாரிகளின் புகைப்படங்களை வைத்திருக்காதீர்கள். நீங்கள் நினைவுசெய்ய வேண்டிய, ஒரே சிவபாபாவின் படத்தை மட்டும் வைத்திருங்கள். உதாரணமாகக் கூறவேண்டுமெனில், நீங்கள் தொடர்ந்தும் உலகச் சக்கரத்தை நினைவுசெய்ய விரும்பினால், திரிமூர்த்தியினதும் சக்கரத்தினதும் படங்கள் முதந்தரமானவையாக உள்ளன. அவற்றில் ஞானம் முழுவதும் உள்ளது. “சுயதரிதனச் சக்கரத்தைச் சுழற்றுவவர்கள்” என்னும் உங்கள் தலைப்பு அர்த்தமுள்ளதாகும். புதியவர் எவரேனும் தலைப்பைக் கேட்க நேரிட்டால், அவரால்

புரிந்துகொள்ள இயலாதிருக்கும். குழந்தைகளாகிய நீங்கள் மட்டுமே இதைப் புரிந்துகொள்கிறீர்கள். உங்கள் மத்தியில் கூட, பாபாவை மிகவும் நன்றாக நினைவுசெய்பவர்கள் சிலர் உள்ளார்கள். முற்றிலும் பாபாவை நினைவுசெய்யாத பலர் உள்ளார்கள். அவர்கள் தாங்களாகவே அனைத்தையும் பாழாக்குகிறார்கள். எவ்வாறாயினும், இக்கல்வி, எவ்வாறாயினும், மிகவும் இலகுவானதாகும். தந்தை கூறுகிறார்: மௌனத்தின் மூலம் நீங்கள் விஞ்ஞானத்தை வெற்றி கொள்வீர்கள். விஞ்ஞானம், மௌனம் என்னும் வார்த்தைகள் (ஆங்கிலத்தில்) ஒரே முதலெழுத்தையும் ஒரே ஓசையையும் கொண்டுள்ளன. இராணுவத்தில், மூன்று நிமிட மௌனத்தைக் கொண்டிருக்குமாறு செய்கிறார்கள். மனிதர்களும் அமைதியையே விரும்புகின்றார்கள். மகா பிரம்மதத்துவமான பிரம்மானந்தே நிச்சயமாக அமைதிக்கான இடம் என்பதை நீங்கள் அறிந்துள்ளீர்கள். அங்கேயே சின்னஞ்சிறிய புள்ளிகளான ஆத்மாக்களாகிய நாங்கள் வசிக்கின்றோம். ஆத்மாக்கள் அனைவரினதும் அந்த விருட்சம் உண்மையிலேயே அற்புதமாக இருக்க வேண்டும், இல்லையா? மனிதர்களும் கூறுகிறார்கள்: நெற்றியின் மத்தியில் ஒரு வியப்புக்குரிய, தனித்துவமான நட்சத்திரம் பிரகாசிக்கிறது”. தங்கத்தினாலான மிகவும் சின்னஞ் சிறிய திலகத்தை அவர்கள் உருவாக்கி அங்கு இடுகிறார்கள். ஆத்மாவும் ஒரு புள்ளி ஆவார். தந்தை வந்து அதன் அருகில் அமர்கிறார். எவரும், சாதுக்கள், சந்நியாசிகள் போன்றோர்கள் கூட, தன்னுடைய சொந்த ஆத்மாவை அறியவில்லை. அவர்கள் ஆத்மாவையே அறியாதபொழுது, எவ்வாறு அவர்கள் பரமாத்மாவை அறியக்கூடும்? பிராமணர்களாகிய நீங்கள் மட்டுமே ஆத்மாவையும் பரமாத்மாவையும் அறிந்துகொள்கிறீர்கள். அந்த ஏனைய சமயத்தவர்களால் அறிய முடியாதுள்ளது. எவ்வாறு அத்தகையதொரு சின்னஞ் சிறிய ஆத்மா தன்னுடைய தன்னுடைய பாகம் முழுவதையும் நடிக்கிறார் என்பதை இப்பொழுது மட்டும் நீங்கள் அறிந்துகொள்கிறீர்கள். அவர்களுக்குப் பல சத்சங்கங்கள் உள்ளன, இருப்பினும், அவர்கள் முற்றாகவே எதையும் புரிந்துகொள்வதில்லை. இவரும், பல குருமார்களை ஏற்றுக் கொண்டார். இப்பொழுது தந்தை கூறுகிறார்: அவர்கள் அனைவரும் பக்தி மார்க்கத்துக்குரிய குருமார்கள் ஆவர். ஞான மார்க்கத்தில் ஒரு குரு மட்டும் உள்ளார். ஒற்றைக் கிரீடம் அணிந்த அரசர்கள் இரட்டைக் கிரீடம் அணிந்த அரசர்கள் முன்னிலையில் தலைவணங்குகிறார்கள். அந்த அரசர்கள் தூய்மையானவர்கள் என்னும் காரணத்தினால் அவர்கள் தலைவணங்குகிறார்கள். அத்தூய்மையான அரசர்களுக்கு மட்டுமே ஆலயங்கள் கட்டப்பட்டுள்ளன. தூய்மையற்றவர்கள் சென்று அவர்களை விழுந்து வணங்குகின்றார்கள். ஆனால் அவர்கள் யார் என்பதோ, அவர்கள் ஏன் அவர்களுக்குத் தலைவணங்குகிறார்கள் என்பதோ அவர்களுக்குத் தெரியாது. சோமநாதர் ஆலயம் கட்டப்பட்டுள்ளது. இப்பொழுது, அவர்கள் அங்கு பூஜிக்கிறார்கள், ஆனால் அவர்கள் எவ்வாறு ஒரு புள்ளியைப் பூஜிக்க முடியும்? எவ்வாறு ஒரு புள்ளிக்கு ஓர் ஆலயம் கட்டப்பட்டிருக்கும்? இவை மிகவும் ஆழமான விடயங்கள் ஆகும். அனைத்துக்கும் பின்னர், இவ்விடயங்கள் கீதை போன்றவற்றில் இல்லை. ஒரேயொரு அதிபதியால் மாத்திரமே விளங்கப்படுத்த முடியும். அத்தகையதொரு சின்னஞ் சிறிய ஆத்மாவில் எவ்வாறு ஒரு பாகம் நிச்சயிக்கப்பட்டுள்ளது என்பது இப்பொழுது உங்களுக்குத் தெரியும். ஆத்மா அழியாதவரும் பாகம் அநாதியானதும் ஆகும். அது ஓர் அற்புதம், இல்லையா? இந்த நாடகம் முழுவதும் ஏற்கெனவே நிச்சயிக்கப்பட்டதாகும். அவர்களும் கூறுகிறார்கள்: ஏற்கனவே படைக்கப்பட்டதே மீண்டும் படைக்கப்படுகின்றது. நாடகத்தில் நிச்சயிக்கப்பட்டுள்ளதே, நிச்சயமாக நடைபெறும். கவலைப்படுவதற்கு எதுவுமேயில்லை. எது நடந்தாலும் கண்ணீர் விடமாட்டோம் என்று இப்பொழுது குழந்தைகளாகிய நீங்கள் உங்களுக்குள் சத்தியம் செய்ய வேண்டும். இன்ன இன்னார் இறந்தார்; அந்த ஆத்மா உடலை நீக்கி வேறொரு சரீரத்தை எடுத்துள்ளார். அவ்வாறாயின், அழுது என்ன பயன்? எவ்வாறாயினும், அவரால் திரும்பிவர முடியாது. நீங்கள் கண்ணீர் விட்டால், நீங்கள் தோற்கின்றீர்கள். ஆகவே, பாபா கூறுகிறார்: நீங்கள் என்றுமே அழ மாட்டீர்கள் என்று உங்களுக்குள் சத்தியம் செய்யுங்கள். அப்பால் உள்ள தாமமாகிய, பிரமானந்தில் வசிக்கும் தந்தையை சந்திக்கும் அக்கறையே உங்களுக்கு இருந்தது. நீங்கள் அவரைக் கண்டு விட்டீர்கள். இதனை விட வேறு என்ன உங்களுக்கு வேண்டும்? தந்தை கூறுகிறார்: தந்தையான, என்னை நினைவுசெய்யுங்கள். நான் இந்த இராச்சியத்தை ஸ்தாபிப்பதற்கு ஒருமுறை மட்டுமே வருகிறேன். இதில் சண்டையிடல் போன்றவற்றுக்கான கேள்வியே கிடையாது. ஒரு யுத்தம் இடம்பெற்றதாகவும் அதில் பாண்டவர்கள் மட்டுமே காப்பாற்றப்பட்டனர் என்றும் கீதையில் காட்டப்பட்டுள்ளது. தங்களுடன் அவர்கள் ஒரு நாயை அழைத்துச் சென்று மலைகளில் மறைந்து விட்டார்கள். அவர்கள் வெற்றியடைந்து பின்னர் மரணித்தார்கள். அவ்விடயத்தில் அர்த்தமில்லை. அவை அனைத்தும் கட்டுக்கதைகள் ஆகும். அது பக்தி மார்க்கம் என்று அழைக்கப்படுகிறது. தந்தை கூறுகிறார்: குழந்தைகளாகிய நீங்கள் அதற்கான விருப்பமின்மையைக் கொண்டிருக்க வேண்டும். பழைய விடயங்களில் வெறுப்பு உள்ளது, இல்லையா? வெறுப்பு என்பது ஒரு கசப்பான வார்த்தை ஆகும். விருப்பமின்மை என்னும் வார்த்தை இனிமையானதாகும். ஞானம் பெறப்பட்டுள்ளபொழுது, பக்திக்கான விருப்பமின்மை இருக்கும். ஞானத்தின் பலன் பின்னர் சத்திய, திரேதா யுகங்களில் 21 பிறவிகளுக்குப் பெறப்படுகிறது. அங்கு, ஞானத்துக்கான தேவை எதுவும் இல்லை. பின்னர், நீங்கள் பாவப் பாதையில் செல்லும்பொழுது, ஏனியில் கீழிறங்கி வருகிறீர்கள். இப்பொழுது முடிவு ஏற்படுகிறது. தந்தை கூறுகிறார்: குழந்தைகளாகிய நீங்கள் இப்பொழுது இப்பழைய உலகத்துக்கான விருப்பமின்மையைக் கொண்டிருக்க வேண்டும். நீங்கள் இப்பொழுது சூத்திரர்களிலிருந்து பிராமணர்கள் ஆகிவிட்டீர்கள். பின்னர் அந்த நீங்களே தேவர்கள் ஆகுவீர்கள். இவ்விடயங்களைப் பற்றி ஏனைய மனிதர்கள் என்ன அறிவார்கள்? அவர்கள் பல்வகை ரூபத்தின் ஒரு படத்தை உருவாக்கினாலும், அங்கு உச்சிக்குடுமியோ அல்லது சிவபாபாவோ இல்லை. அவர்கள் வெறுமனே கூறுகிறார்கள்: தேவர்கள், சத்திரியர்கள், வைசியர்கள், சூத்திரர்கள். அவ்வளவுதான்! யார், எவ்வாறு அவர்களைச்

சூத்திரர்களிலிருந்து தேவர்களாக மாற்றுகிறார் என்பது எதுவுமே அவர்களுக்குத் தெரியாது. தந்தை கூறுகிறார்: தேவர்களாகிய நீங்கள் மிகவும் செல்வந்தர்களாக இருந்தீர்கள். பின்னர் அந்தப் பணம் அனைத்தும் எங்கு சென்றது? தொடர்ந்தும் நாங்கள் தலைவணங்கியும், தரையில் விழுந்து விழுந்து வணங்கியதாலும் வழுக்கை விழுந்ததுடன் எங்கள் பணத்தை வீண்விரயமாக்கினோம். அது நேற்றைக்குரிய விடயம், இல்லையா? நான் உங்களை அவ்வாறு ஆக்கிய பின்னர் பிரிந்து சென்றேன். இப்பொழுது, நீங்கள் என்னவாகி விட்டீர்கள் என்று பாருங்கள்! அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டெடுக்கப்பட்டிருக்கும் குழந்தைகளுக்கு உங்கள் தந்தை, தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. ஏனையோர்களைப் பற்றி எவ்வடிவத்திலும் வம்பளத்தலால் சூழலைப் பாழாக்க வேண்டாம். ஏகாந்தத்தில் இருந்து, ஓர் உண்மையான அன்பிற்கினியவராக இருந்து உங்கள் அன்பிற்கினியவரை நினைவுசெய்யுங்கள்.
2. உங்களுக்குள் சத்தியம் செய்யுங்கள்: ஒருபொழுதும் நான் அழ மாட்டேன். நான் ஒருபொழுதும் கண்ணீர் விட மாட்டேன். சேவாதாரிகளினதும் தந்தையின் இதயத்தில் அமர்ந்துள்ளவர்களினதும் சகவாசத்தை மட்டுமே கொண்டிருங்கள். உங்கள் பதிவேட்டை சிறந்ததாக வைத்திருங்கள்.

ஆசீர்வாதம்: உங்கள் இதயம் பணிவாகவும், சரீர உணர்வைத் துறப்பதன் மூலம் கோபத்திலிருந்து விடுபட்டவராகவும் ஆகுவீர்களாக.
சரீர உணர்வைத் துறக்கின்ற குழந்தைகளால் என்றுமே கோபப்பட முடியாது. ஏனெனில், கோபப்படுவதற்கு இரண்டு காரணங்கள் உள்ளன. 1. எவராவது பொய் பேசினால் 2. எவரேனும் அவமானப்படுத்தினால். இந்த இரு விடயங்களே கோபத்தின் பிறப்பிற்கு காரணமாகும். அத்தகைய சந்தர்ப்பங்களின் போது, பணிவான இதயத்தைக் கொண்டிருப்பவர் என்ற ஆசீர்வாதத்தினால் பிறரை அவமதிப்பவர்களை ஈடேற்றுபவர் ஆகி, உங்களை அவமானப்படுத்துபவர்களை அரவணைப்பதுடன், உங்களை அவமானப்படுத்துபவர்களையும் உங்களுடைய உண்மையான நண்பர்களாகக் கருதுவதால் மாத்திரமே உங்களை அற்புதமானவர் எனக் கூறமுடியும். அத்தகைய மாற்றத்தை நீங்கள் காட்டினால் மாத்திரமே நீங்கள் உலகிற்கு வெளிப்படுத்தப்படுவீர்கள்.

சுலோகம்: சந்தோஷத்தை அனுபவம் செய்வதற்கு, மாயையில் தங்கியிருப்பதை நிறுத்திவிட்டு விடுபட்டிருப்பவர் ஆகுகள்.

ஓம் சாந்தி